

September 19, 2025 - தினமணி செய்தித்தாள் - சிறு துணுக்கள்

1. அண்மையில் சலூதி அரேபியாவுக்குச் சென்ற பாகிஸ்தான் பிரதமர் ஷாபாஸ் ஷெரீஃப் பாதுகாப்பு ஒப்பந்தம் ஒன்றை அந்நாட்டுப்பட்டத்து இளவரசரும் பிரதமருமான முகமது பின் சல்மானுடன் மேற்கொண்டார்.
 - i. பாகிஸ்தான்-சலூதி அரேபியா ஆகிய இரு நாடுகளில் எந்த நாட்டின் மீது ராணுவ நடவடிக்கை மேற்கொள்ளப்பட்டாலும், அது மற்றொரு நாட்டின் மீதும் மேற்கொள்ளப்பட்டதாகவே கருதப்படும் என்று கூட்டறிக்கையில் தெரிவிக்கப்பட்டுள்ளது.
 - ii. தற்போதைய சர்வதேச சூழலில் இந்தியாவைத் தவிர வேறு எந்த நாடும் பாகிஸ்தான் மீது ராணுவத் தாக்குதல் நடத்த வில்லை. எனவே, இந்தியாவுக்கு எதிராக சலூதி அரேபியாவை தங்களுடன் கூட்டுசேர்க்கும் நோக்கில் பாகிஸ்தான் இந்த ஒப்பந்தத்தை மேற்கொண்டுள்ளதாகத் தெரிகிறது.
 - iii. பாகிஸ்தான் பயங்கரவாதிகள் இந்தியா மீது தாக்குதல் நடத்த முயற்சித்தால் ஆபரேஷன் சிந்துர் நடவடிக்கை மீண்டும் தொடங்கப்படும் என்று இந்தியா ஏற்கெனவே எச்சரித்துள்ளது. இந்தச் சூழ்நிலையில் சலூதி அரேபியாவுடன் பாகிஸ்தான் மேற்கொண்டுள்ள பாதுகாப்பு ஒப்பந்தம் முக்கியத்துவம் பெற்றுள்ளது.
2. அடுத்த 15 ஆண்டுகளில் தங்கள் நாட்டு நிறுவனங்கள் இந்தியாவில் 10 கோடி டாலர் (சுமார் ரூ.9 லட்சம் கோடி) முதலீடு செய்யும் என்று நார்வே தெரிவித்துள்ளது. இது குறித்து இந்தியாவுக் கான நார்வே தூதரகம் வெளி யிட்டுள்ள அறிக்கையில் கூறப்பட்டுள்ளதாவது:
 - i. இந்தியாவுக்கும், நார்வேக்கும் இடையே மேற்கொள்ளப்பட்ட வர்த்தக மற்றும் பொருளாதார ஒப்பந்தம் அடுத்த மாதம் அமலுக்குவருகிறது. அதிலிருந்து அடுத்த 15 ஆண்டுகளுக்குள் இந்தியாவில் நார்வே 10 கோடி டாலர் முதலீடு செய்யும்.
 - ii. இந்தியாவும் நார்வேயும் சுற்றுச் சூழல் விவகாரத்தில் நீண்டகாலமாக இணைந்து செயல்பட்டுவருகின்றன. எனவே, கடலில் பிளாஸ்டிக் கழிவுகள் சேர்வதைத் தடுப்பதற்கான நடவடிக்கையை இரு நாடுகளும் உறுதிப்பாட்டுடன் மேற்கொள்ளும் என்று அந்த அறிக்கையில் நம்பிக்கை தெரிவிக்கப்பட்டுள்ளது.
3. இந்திய எரிசக்தி மையங்கள் வெளியிடும் கரியமில் வாயுவின் அளவு முந்தைய 2024-ஆம் ஆண்டின் முதல் பாதியோடு ஒப்பிடுகையில் நடப்பு 2025-ஆம் ஆண்டின் அதே காலகட்டத்தில் 1 சதவீதம் குறைந்துள்ளது. இது குறித்து பிரிட்டனைச் சேர்ந்த கார்பன் பிரீஃப் அமைப்புக்காக எரிசக்தி மற்றும் தூய காற்றுக்கான ஆய்வு மையம் (க்ரியா) வெளியிட்டுள்ள ஆய்வறிக்கையில் தெரிவிக்கப் பட்டுள்ளதாவது:
 - i. கடந்த ஜனவரி முதல் ஜூன் வரையிலான ஆறு மாதங்களில் இந்தியாவின் மின்சார உற்பத்தி ஆலைகள் வெளியிட்ட கரிய மில் வாயுவின் அளவு, முந்தைய 2024-ஆம் ஆண்டின் அதே மாதங்களைவிட 1 சதவீதம் குறைவாக இருந்தது. மேலும், கடந்த 12 மாதங்களில் இது 0.2 சதவீதம் குறைந்துள்ளது. 50 ஆண்டுகளில் குறைவது இது வெறும் இரண்டாவது முறைதான் என்பது குறிப்பிடத்தக்கது.
 - ii. 2025-ஆம் ஆண்டின் முதல் ஆறு மாதங்களில், புதைபடிம எரிபொருள்கள் மற்றும் சிமென்ட் உற்பத்தியிலிருந்து வெளியாகும் கரியமில் வாயு அதிகரிப்பு, 2001-ஆம் ஆண்டின் கரோனா நெருக்கடிக்குப் பிந்தைய மிகக் குறைந்த விகிதத்தில் உள்ளது.

- iii. 2025-ஆம் ஆண்டின் முதல் ஆறு மாதங்களில் துய எரிச்சி உற்பத்தித் திறன் 25.1 ஜிகாவாட் என்ற புதிய உச்சத்தை எட்டியுள்ளது. இது முந்தைய ஆண்டின் இதே காலகட்டத்தோடு ஒப்பிடுகையில் 69 சதவீதம் அதிகம் என்று அந்த ஆய்வறிக்கையில் குறிப்பிடப்பட்டுள்ளது.
- iv. எரிபொருள் பயன்பாடு, தொழில்துறை உற்பத்தி மற்றும் மின்சார உற்பத்தி ஆகியவற்றின் மாதாந்திர தரவுகளை அடிப்படையாகக் கொண்டு, பல்வேறு அதிகாரபூர்வ ஆதாரங்களிலிருந்து தரவுகள் தொகுக்கப்பட்டு இந்த ஆய்வு மேற்கொள்ளப்படுகிறது.
4. அமெரிக்காவில் 'ஆன்டிஃபா' என்று பொதுவாக அழைக்கப்படும் பாசிஸவிரோத இயக்கத்தை பயங்கரவாத அமைப்பாக அறிவிக்க அந்தநாட்டு அதிபர் டொனால்ட் டிரம்ப் திட்டமிட்டுள்ளார். வலதுசாரி ஆர்வலரும் டிரம்ப்பின் தீவிர ஆதரவாளருமான சார்லி கிரீக் கடந்த வாரம் சுட்டுக் கொல்லப்பட்டதைத் தொடர்ந்து இந்த முடிவை அவர் எடுத்துள்ளார்.
- i. தற்போது பிரிட்டனில் சுற்றுப் பயணம் மேற்கொண்டுள்ள டிரம்ப் இது குறித்து கூறியதாவது: ஆன்டிஃபா பாவை மிகப் பெரிய பயங்கரவாத அமைப்பாக அறிவிக்கத் திட்டமிட்டுள்ளேன். மிகவும் மோசமான, பயங்கரமான, இடதுசாரி தீவிரவாத இயக்கம் அது.
- ii. அந்த இயக்கத்துக்கு நிதியுதவி அளிப்பவர்களுக்கு எதிராக விசாரணை நடத்தவும் உத்தரவிடக்கூடுவேன் என்றார் அவர்.
- iii. இருந்தாலும், இஸ்லாமிய தேசம் (ஐஎஸ்), அல்-காய்தா போன்ற ஏராளமான அமைப்புகள் இடம்பெற்றுள்ள அமெரிக்காவின் பயங்கரவாதப் பட்டியலில் ஆன்டிஃபாவை இடம்பெறச் செய்வது சிக்கலானது என்று கூறப்படுகிறது.
- iv. காரணம், ஆன்டிஃபா என்பது பாசிஸவாதிகள், நாஜி ஆதரவாளர்களுக்கு எதிரான பல்வேறு குழுக்களுக்கும் வைக்கப்பட்டுள்ள பொதுப்பெயர். குறிப்பாக, ஆர்ப்பாட்டங்களின்போது மட்டுமே அவற்றின் உறுப்பினர்கள் ஒன்றுசேர்கின்றனர். அந்தக் குழுக்களுக்கென்று ஓர் இயக்க மையம் கிடையாது.
5. ஆளில்லா விமான செயல்திறனை மேம்படுத்த துவதில் ராணுவம் கவனம் செலுத்த வேண்டும்' என்று ராணுவ தலைமைத் தளபதி உபேந்திர துவிவேதி வலியுறுத்தினார்.
- i. பாகிஸ்தான் மற்றும் பாகிஸ்தான் ஆக்கிரமிப்பு காஷ்மீர் பகுதிகளில் அமைந்திருந்த பயங்கரவாதி முகாம்கள் மீது மேற்கொள்ளப்பட்ட ஆபரேஷன் சிந்தூர் நடவடிக்கைக்குப் பிறகு, ஆளில்லா விமான (ட்ரோன்) தொழில்நுட்ப மேம்பாட்டில் பாதுகாப்புப் படைகள் தீவிர கவனம் செலுத்தி வருகின்றன.
- ii. அதன் ஒரு பகுதியாக, அருணாசல பிரதேசத்தின் லிகாபலியில் உள்ள ஆளில்லா விமான தொழில்நுட்ப மையத்தை ராணுவ தலைமைத் தளபதி பார்வையிட்டார். இதுகுறித்து ராணுவம் தரப்பில் வெளியிடப்பட்ட செய்திக்குறிப்பில் கூறியிருப்பதாவது:
- iii. லிகாபலி ஆளில்லா விமான தொழில்நுட்ப மையத்தைப் பார்வையிட்ட தலைமைத் தளபதி உபேந்திர துவிவேதி, அங்கு பேசும் போது, ஆளில்லா விமான செயல்திறனை மேம்படுத்துவதில் ராணுவம் கவனம் செலுத்த வேண்டும் என்று வலியுறுத்தினார்.
- iv. சென்னையில் உள்ள ராணுவ அதிகாரிகள் பயிற்சிப் பள்ளி, டேராடூன் இந்திய ராணுவ அகாதெமி உள்பட முன்னணி ராணுவப் பயிற்சி நிறுவனங்களில் ஏற்கெனவே இதுபோன்ற ஆளில்லா விமான தொழில்நுட்ப மையங்கள் தொடங்கப்பட்டு செயல்பாட்டு வந்துள்ளன.
6. இந்தியாவில் தயாரிக்கப்படும் பொருள்களை ஐக்கிய அரபு அமீரகம் (யுஏஇ) மூலம் அமெரிக்காவுக்கு ஏற்றுமதி செய்யும் திட்டமில்லை என மத்திய வர்த்தகத் துறை

அமைச்சர் பியூஷ் கோயல் தெரிவித்தார்.

- i. அபுதாபியில் நடைபெற்ற 13-ஆவது இந்தியா-யுஇஏ முதலீடுகளுக்கான உயர்நிலை ஆலோசனைக் கூட்டத்தில் பங்கேற்றுப் பேசிய அவர், 'இந்தியப் பொருள்களுக்கு அமெரிக்காவில் அதிக வரி விதிக்கப்பட்டாலும் ஐக்கிய அரபு அமீரகம் மூலம் அந்நாட்டுக்கு பொருள்களை ஏற்றுமதி யாளர்கள் ஏற்றுமதி செய்வதை நாங்கள் ஊக்குவிக்க மாட்டோம்.
 - ii. ஒருவேளை ஐக்கிய அரபு அமீரகத்துக்கு இந்தியப் பொருள்களை ஏற்றுமதி செய்து ஆசிய நாடுகள் அல்லது ஆப்பிரிக்க நாடுகள் அல்லது பிராந்தியத்தில் உள்ள பிற நாடுகளுக்கு அனுப்பினாலும் அந்தப் பொருள்கள் இந்தியாவில் தயாரிக்கப்பட்டவை என முத்திரையிட்டால் அதை வரவேற்கிறோம்' என்றார்.
7. உத்தரகண்டின் சமோலி மாவட்ட கிராமங்களில் ஏற்பட்ட கடு மையான நிலச்சரிவு மற்றும் வெள்ளத்தில் 30-க்கும் மேற்பட்ட வீடுகள் இடிந்தன.
- i. இமயமலையை யொட்டிய உத்தரகண்ட் மாநிலம், கடந்த சில மாதங்களாக மழை-வெள்ளத்தால் மோசமாகப் பாதிக்கப்பட்டுள்ளது. மேகவெடிப்புகளால் அவ்வப்போது பலத்த மழை கொட்டித் தீர்ப்பதால், பல்வேறு இடங்களில் பெருவெள்ளமும் நிலச்சரிவுகளும் தொடர்கின்றன.
 - ii. மோக் பள்ளத்தாக்கு பகுதியில் பெய்த பலத்த மழையால் மோக்ஷா நதியில் கடும் வெள்ளப்பெருக்கு ஏற்பட்டது.
8. பிகாரில் வேலையில்லாப் பட்டதாரிகளுக்கு மாதம் ரூ.1,000 உதவித்தொகை வழங்கப்படும் என்று அந்த மாநில முதல்வர் நிதீஷ் குமார் அறிவித்தார்.
9. ஈரானில் உள்ள சாபஹார் துறைமுகத்துக்கு அளிக்கப்பட்டு வந்த பொருளாதார தடை விலக்கை திரும்பப் பெறுவதாக அமெரிக்கா அறிவித்தது.
- i. ஈரான், ஆப்கானிஸ்தான், ஆர்மெனியா, அஜர்பைஜான், ரஷியா, மத்திய ஆசியா, ஐரோப்பிய நாடுகளுடன் இணைக்க உதவும் சாபஹார் துறைமுகத்தை மேம்படுத்தும் பணியில் ஈடுபட்டுள்ள இந்தியாவுக்கு இது பாதிப்பை ஏற்படுத்தும் என்று கூறப்படுகிறது.
 - ii. அமெரிக்காவின் வெறியுறவுத் துறை வெளியிட்டுள்ள செய்திக் குறிப்பில், 'ஈரானைத் தனிமைப்படுத்தும் அதிபர் டிரம்ப் பின் கொள்கையின்படி, சாபஹார் துறைமுகத்துக்கு 2018-இல் அளிக்கப்பட்ட பொருளாதாரத் தடை விலக்கு செப்டம்பர் 29-ஆம் தேதி முதல் திரும்பப் பெறப்படுகிறது. இதையடுத்து, அந்த துறைமுகத்தை இயக்கி வருபவர்கள் பொருளாதார தடைக்கு உட்படுவார்கள்.
 - iii. பாகிஸ்தானை புறக்கணித்து ஆப்கானிஸ்தான், மத்திய ஆசியாவை சாலை மற்றும் ரயில் வழித்தடத்துடன் இணைக்கும் சுமார் 7,200 கி.மீ. தொலைவு சர்வதேச வட-தெற்கு வர்த்தக வழித்தட திட்டத்தை செயல்படுத்த சாபஹார் துறைமுகத்தை இந்தியா மேம்படுத்தி வருகிறது. இதற்காக 2024-இல் ரூ.100 கோடியை ஒதுக்கி ஈரானுடன் 10 ஆண்டுத் திட்டத்துக்கான ஒப்பந்தத்தை இந்தியா மேற்கொண்டது.
 - iv. இந்நிலையில், மத்திய ஆசியாவுக்கு வர்த்தகத்தை விரிவாக்கம் செய்ய இந்தியா மேற்கொண்டு வரும் சாபஹார் துறைமுக மேம்பாட்டு திட்டத்துக்கு அமெரிக்கா விதித்துள்ள பொருளாதாரத் தடை பாதிப்பை ஏற்படுத்தும் என்று கூறப்படுகிறது.